

صحابہ کرام رضی اللہ عنہم اور تابعین عظام کے تفسیری اختلافات کی نوعیت و حقیقت

فیصل محمود بن محمد رمضان¹

☆ پی ایچ ڈی سکالر گفٹ یونیورسٹی گوجرانوالہ

2021-2018

0300-7445726

Hafizfaisalmahmood6@gmail.com

☆ ڈاکٹر حافظ فرحان ارشد²

Abstract:

After the Prophets of Allah Almighty, the most sacred class of mankind is the class of Prophet Muhammad's Companions Another class which, like the companions of Prophet (pbuh) , deserves such honor is the class of Tabe'en (The followers of the Companions) . Tabe'en had contributed a matchless role in the history of Islam regarding religious knowledge and literature. They had also exemplary performed in social, economical, political and military services. Due to these great services they are considered the most sacred class of the Ummah after the prophet' companions.. The sincere efforts performed by Tabe'en regarding Quran, Hadith, Tafseer and Islamic literature are of so high level that no one had reached such level of sincerity in the entire history of Islam.. Actually "Tabe'en" is the only class that has spread the social, moral and spritual blessings of Islam throughout the world. That is why, it is not only the Quran that witnesses their greatness but the Prophet (peace be upon him) also praises them-

Key Words: Mankind, Performed, Development, witnesses, . The sincere efforts, Greatness

تحقیق کا بنیادی سوال:

اس تحقیق کا بنیادی سوال یہ ہے کہ:

☆ کیا صحابہ و تابعین سے مروی تفسیری روایات ایک دوسرے سے متضاد روایات کا مجموعہ ہیں؟

یا اس سے تفسیر قرآن میں تنوع اور وسعت پیدا ہوئی؟

تعارف و اہمیت

۱۔ پی ایچ ڈی ریسرچ سکالر گفٹ یونیورسٹی

¹ گوجرانوالہ

² پروفیسر گفٹ یونیورسٹی گوجرانوالہ

قرآن مجید اللہ تعالیٰ کی وہ کتاب ہے۔ جو کسی بھی قسم کے شکوک و شبہات سے پاک ہے اس کے بے مثل ہونے کا عالم یہ ہے کہ نزول قرآن سے لیکر آج تک کوئی شخص اسکی نظیر پیش نہیں کر سکا۔ عہد اول سے لیکر آج تک علمائے امت نے اس کتاب مبین میں موجود علوم و فنون کی توضیح و تشریح کے لیے بڑی محنت کی اور اپنی زندگیوں کو قرآن مجید کی خدمت جیسے عظیم مقصد کے لیے وقف کر دیا۔ نبی کریم ﷺ کے فرائض نبوت میں سے ایک بنیادی فریضہ تعلیم کتاب ہے، اسی بات کی طرف اشارہ کرتے ہوئے قرآن مجید میں اللہ تعالیٰ نے ارشاد فرمایا ہے

وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ
وَلَعَلَّهُمْ يَتَفَكَّرُونَ³

ترجمہ: اور آپ کی طرف یہ ذکر (قرآن) اس لئے نازل کیا ہے تاکہ آپ لوگوں کو واضح طور پر بتادیں کہ ان کی طرف کیا چیز نازل کی گئی ہے۔ اس لئے کہ وہ اس میں غور و فکر کریں۔

قرآن مجید کے اسی بیان کو سامنے رکھتے ہوئے خود رسول اللہ ﷺ نے قرآن مجید کی آیات کی وضاحت فرمائی ہے، اسی عمل کی اتباع کرتے ہوئے عہد اول سے لیکر آج تک کے علماء نے قرآن مجید کی تفسیر و توضیح اور اس کلام مقدس کے معانی و مفاہیم کو واضح کرنے کیلئے ہر زبان میں تفاسیر لکھیں۔

یہ بات تو مسلمہ ہے کہ نبی کریم ﷺ کا علم صحابہ کو منتقل ہوا۔ اگرچہ بعض روایات میں ہے کہ رسول اللہ ﷺ نے ایک ایک آیت کی تفسیر نہیں بیان فرمائی تھی بلکہ بعض بعض مقامات پر مختصر معانی یا تو صحابہ آپ سے پوچھتے یا آپ ﷺ خود وضاحت فرمادیتے، گویا آپ ﷺ نے ہر ہر لفظ کی تفسیر بیان نہیں فرمائی جیسا کہ محمد حسین ذہبی نے اس طرح کی روایات کی وضاحت کی ہے کہ عوام کے سامنے تو آپ ﷺ مختصر معانی ہی بیان فرمادیتے لیکن صحابہ اپنے اپنے ذوق کی تسکین کیلئے قرآن مجید کے معانی تفصیلاً بھی معلوم کرتے۔ آپ ﷺ کی وفات کے بعد صحابہ دنیا کے مختلف علاقوں میں پھیل گئے۔ عہد صدیقی و فاروقی میں مکہ، مدینہ، کوفہ، مصر وغیرہ تفسیر و حدیث کے مرکز بنے۔ ان شہروں میں ایک ہی وقت میں کئی کئی صحابہ موجود تھے لیکن یہ مراکز ایک بڑے صحابی کے نام سے منسوب ہو گئے۔ مثلاً مکہ کا مرکز سیدنا عبد اللہ ابن عباس اور کوفہ کا مرکز سیدنا عبد اللہ ابن مسعود سے معروف تھا۔

³ القرآن، النحل: 44

یہ بات آسانی سے سمجھ آتی ہے کہ ان مراکز پر صحابہ کرام رضوان اللہ علیہم اجمعین سے قرآن کا علم حاصل کرنے والے تابعین کے پاس ایک ہی وقت میں کئی کئی صحابہ کا علم جمع ہوا۔ اگر یہ تابعین ایک سے زیادہ تفسیری مراکز میں گئے ہوں تو کئی صحابہ کا علم ایک ایک تابعی کے پاس موجود ہو جاتا تھا۔ تمام صحابہ نے جو علم ان تابعین کو منتقل کیا اس میں صحابہ کے تفسیری اجتہادات بھی شامل ہوتے تھے۔ اس طرح اس وقت تفسیری ادب میں بڑی وسعت آگئی تھی۔ عہد تابعین تک تفسیر بیان کرنے میں اس قدر احتیاط سے کام لیا جاتا تھا کہ اس بارے میں یہ بات کہہ دینا کہ نبی کریمؐ سے صرف ایک واسطے یعنی صحابہ کے بعد تفسیری ادب رطب و یابس کا مجموعہ بن گیا اور تفسیری ادب محض آپس میں متضاد نقطہ ہائے نگاہ پر مبنی روایات پر مشتمل ہے، ایسا کہنا کسی صورت درست نہیں ہے

قرآن مجید کی تفسیر میں صحابہ و تابعین کی خدمات:

قرآن مجید کی جمع و تدوین کا کام عہد نبوی ﷺ اور عہد صحابہؓ میں مکمل ہو چکا تھا۔ معانی و تفسیر کے حوالے سے تو قرآن کے دروازے تا قیامت کھلے ہوئے ہیں۔ اس لیے اس میدان میں عہد تابعین میں کام کی گنجائش تھی۔ چنانچہ تابعین کرامؓ نے معانی و تفسیر کے حوالے سے ایسی اصولی اور اٹل خدمت سرانجام دی کہ اہل باطل کے لئے سرکشی کا موقع نہیں چھوڑا۔ اس طرح قرآن کے معنی و بیان کو محفوظ کر دیا۔

صحابہ کرامؓ نے آنحضرت ﷺ سے قرآن لیا اور تابعین نے صحابہ کرامؓ سے قرآن مجید حاصل کیا اور اس کی تلاوت پر قائم رہے۔ اس کے محکمات پر عمل کیا۔ اس کے متشابہات پر ایمان لائے اور ان متشابہات کو اللہ کی طرف سے سمجھتے رہے اور انہوں نے کسی آیت میں بھی اختلاف نہیں کیا بلکہ ایسا کرنے والے اور متفقہ طریقہ تلاوت سے ہٹ کر تلاوت کرنے والے کو اجماع امت سے خارج سمجھا۔ انہوں نے صحابہ کرامؓ کے علوم قرآن اور قرآن کے فرائض، اس کی حدود، اوامر و نواہی اور نسخ و منسوخ کو امت تک پہنچایا اور اس میں ذرا بھی خیانت نہیں کی۔

چنانچہ جب ہم طبقات مفسرین کا مطالعہ کرتے ہیں تو تابعین کی ایک بہت بڑی تعداد اس علم سے وابستہ نظر آتی ہے بلکہ مفسرین تابعین کی تعداد مفسرین صحابہؓ سے زیادہ ہے کیونکہ ایسے صحابہ کرامؓ کی تعداد دس سے زیادہ نہیں جو علوم تفسیر سے وابستہ تھے۔ جبکہ تابعین کی ایک کثیر تعداد ایسی ہے جس نے اپنی زندگی اس علم کے لئے وقف کر دی تھی اور جاتے جاتے علم تفسیر کا ایک بہت بڑا ذخیرہ امت کے حوالے کر دیا۔ چنانچہ تب سے اب تک لکھی جانے والی تفسیر میں تابعین کی علمی کاوشوں کی جھلک نظر آتی ہے۔ مفسرین تابعین کو تین طبقات میں تقسیم کیا جاسکتا ہے۔

۔۔

1۔ طبقہ اہل مکہ: اہل مکہ میں سے طبقہ مفسرین وہ ہے جنہوں نے ترجمان القرآن سیدنا عبد اللہ بن عباسؓ سے علم تفسیر حاصل کیا۔ طبقہ اہل مکہ میں مجاہد بن جبر، عکرمہ مولیٰ ابن عباسؓ، طاووس بن کیسان الیمانی، سعید بن جبیر جیسے جلیل القدر افراد شامل ہیں

۲۔ طبقہ اہل مدینہ

طبقہ اہل مدینہ میں جو علم تفسیر کے حوالے سے زیادہ مشہور ہوئے وہ تابعین درج ذیل ہیں
محمد بن کعب القرظی: ابو العالیہ الریاحی، زید بن اسلم:

۳۔ طبقہ اہل عراق

: طبقہ اہل عراق میں بھی بکثرت تابعین علم تفسیر کی وجہ سے مشہور تھے۔ وہ تابعین حسب ذیل ہیں
۱۔ حسن بصری ۲۔ مسروق بن اجدع ۳۔ قتادہ: ۴۔ عطاء الخراسانی: ۵۔ مرة الحمزانی:

یہ وہ تابعین حضرات ہیں جنہوں نے صحابہ کرامؓ سے علوم و معارف حاصل کیے اور ان سے تبع تابعین اور ان کے بعد دیگر علماء اُمت نے ان سے حاصل کیے۔ اس طرح اللہ تعالیٰ نے اپنے دین، اپنی کتاب، اپنی شریعت، اپنے علوم و معارف کو سینہ در سینہ اور نسل در نسل محفوظ رکھا ہے۔ بہر کیف ان مذکورہ بالا مفسرین تابعین کے بارے میں علامہ سیوطی فرماتے ہیں

فہولاء قدما

ء المفسرین، و غالب اقوالهم تلقوها من الصحابة، ثم بعد هذه الطبقة ألفت تفاسير تجمع أقوال الصحابة و التابعين، كتفسير (سفيان بن عيينة) و (وكيع بن الجراح) و (شعبة بن الحجاج) و (يزيد بن هارون) و آخرين، ثم جاء بعدهم (ابن جرير الطبري) و كتابه أجل التفاسير و أعظمها-⁴

یہ اولین مفسرین کی جماعت ہے۔ ان حضرات نے علوم تفسیر کا غالب حصہ صحابہ کرامؓ سے حاصل کیا۔ اس طبقے

۴۔ الصابونی، محمد علی، التبیان فی علوم القرآن، بیروت، مؤسس مناهل العرفان 1400ھ، ص 81

کے بعد صحابہ و تابعین کے علمی اقوال و تفسیری نکات پر مشتمل کتب تفسیر تالیف کی گئیں وغیرہ۔ پھر ان کے بعد ابن جریر طبری آئے اور ان کی کتاب تفسیر تمام تفسیر میں نمایاں مقام کی حامل ہے۔

تفسیری اختلافات: اسباب و وجوہات:

یہ بات بالکل واضح ہے ہے کہ جتنی تفسیر اور شرح قرآن مجید کے متن پر کی گئی ہے اتنی تفسیر اور کسی کتاب کی نہیں کی گئی گی کہ ہر دور میں مختلف زبانوں میں اور مختلف مکاتب فکر کے لوگوں نے قرآن مجید کی تفسیر میں اپنا کردار ادا کیا ہے ہے جب مختلف اذہان نے قرآن مجید کی تفسیر کی کی تو یہ واقعی امر ہے کہ قرآن مجید کی تفسیر میں بعض جگہوں پر اختلافات اور تضادات نظر آتے ہیں اب سوال یہ پیدا ہوتا ہے ان اختلافات اور تضادات کی بنیادی وجوہات اور اسباب کیا ہیں ہیں اگر ہم ہم ان سب کو کو مجموعی طور پر دیکھیں تو یہ مندرجہ ذیل قسموں کے اندر تقسیم ہوتے ہیں۔

بنیادی طور پر قرآن مجید کی تفسیر میں اختلافات کی مندرجہ ذیل وجوہات ہوتی ہیں

- 1- متن قرآن مجید
- 2- قراءت میں اختلاف
- 3- لغوی اختلاف
- 4- نزول قرآن کا موقع و محل
- 5- مفسر کے نظریات و عقائد

علم تفسیر میں تفسیری اقوال میں اختلافات کی حقیقت و حیثیت:

اگر تفسیر بالماثور کا مطالعہ کیا جائے تو یہ بات واضح ہوتی ہے کہ ان تفسیر میں اقوال صحابہ و تابعین بکثرت پائے جاتے ہیں بعض اوقات ان اقوال میں ظاہری طور اختلاف و تضاد بھی نظر آتا ہے ذیل میں چند مثالوں کیساتھ اس حقیقت کو جاننے کی کوشش کرتے ہیں کہ ان اقوال میں واقعی کوئی تضاد ہے یا کہ صرف الفاظ کا تغیر و تبدل ہے۔

پہلی مثال: بسم اللہ کے متعلقہ مفسرین کے اختلافی اقوال:

کیا بسم اللہ ہر سورت کی علیحدہ آیت ہے یا کہ صرف برکت کیلئے لکھی جاتی ہے۔ اس حوالے سے علمائے سلف و خلف میں اختلاف ہے، اس پر بحث کرتے ہوئے علامہ ابن کثیر تفسیر ابن کثیر میں تحریر فرماتے ہیں:

صحابہ نے اللہ کی کتاب کو اسی سے شروع کیا۔ علماء کا اتفاق ہے کہ آیت (بسم اللہ الرحمن الرحیم) سورۃ نمل کی ایک آیت ہے۔ البتہ اس میں اختلاف ہے کہ کیا وہ ہر سورت کے شروع میں خود مستقل آیت ہے؟ کیا ہر سورت کی ایک مستقل آیت ہے جو اس کے شروع میں لکھی گئی ہے؟ کیا ہر سورت کی آیت کا جزو ہے؟ کیا صرف سورۃ فاتحہ ہی کی آیت ہے اور دوسری سورتوں کی نہیں؟ صرف ایک سورت کو دوسری سورت سے علیحدہ کرنے کے لیے لکھی گئی ہے؟ اور خود آیت نہیں ہے؟ علماء سلف اور متاخرین کا ان آرائیں اختلاف چلا آتا ہے۔

پہلا موقف: بسم اللہ ہر سورت کی مستقل آیت ہے:

بسم اللہ ہر سورت کی مستقل آیت ہے۔ کبار صحابہ کرام اور تابعین میں سے ایک طبقہ کا یہ نظریہ ہے، اس موقف کے حاملین میں سے حضرت علی، حضرت ابن عباس، حضرت عبد اللہ بن عمر، حضرت عبد اللہ بن زبیر، حضرت ابو ہریرہ (رض)، حضرت عطاء، حضرت طاؤس، حضرت سعید بن جبیر، حضرت مکحول اور حضرت زہری رحمہم اللہ کا یہی مذہب ہے کہ بسم اللہ ہر سورت کے آغاز میں ایک مستقل آیت ہے سوائے سورۃ برات کے۔ ان صحابہ اور تابعین کے علاوہ حضرت عبد اللہ بن مبارک، امام شافعی، امام احمد اور اسحاق بن راہویہ اور ابو عبیدہ قاسم بن سلام رحمہم اللہ کا بھی یہی مذہب ہے۔

البتہ امام مالک امام ابو حنیفہ اور ان کے ساتھی کہتے ہیں۔ کہ بسم اللہ نہ تو سورۃ فاتحہ کی آیت ہے نہ کسی اور سورت کی۔ امام شافعی کا ایک قول یہ بھی ہے کہ بسم اللہ سورۃ فاتحہ کی تو ایک آیت ہے لیکن کسی اور سورۃ کی نہیں۔ ان کا ایک قول یہ بھی ہے کہ ہر سورت کے اول کی آیت کا حصہ ہے لیکن یہ دونوں قول غریب ہیں۔ داؤد کہتے ہیں کہ ہر سورت کے اول میں بسم اللہ ایک مستقل آیت ہے سورت میں داخل نہیں۔ ابو حسن کرخی کا بھی یہی مذہب بیان کیا ہے جو امام ابو حنیفہ کے بڑے پایہ کے ساتھی تھے۔⁵

حاصل کلام:

۵ ابو الفدا، امام ابن کثیر، لاہور مکتبہ رحمانیہ 2000ء، ص 45، ج 1

مندرجہ بالا تحریر اور اقوال صحابہ و تابعین پر غور کرنے سے یہ بات معلوم ہوتی ہے کہ صحیح مذہب یہی معلوم ہوتا ہے کہ جہاں کہیں قرآن پاک میں یہ آیت شریفہ ہے وہاں مستقل آیت ہے۔ ان مختلف تفسیری اقوال کی وجہ سے علم تفسیر میں اختلاف واقع نہیں ہو بلکہ علم تفسیر میں وسعت آئی ہے واللہ اعلم۔

صحابہ و تابعین کی تفسیر کا ایک پہلو۔۔۔۔۔ ہم معانی الفاظ

قرآن مجید کی تفسیر میں صحابہ و تابعین کے اقوال کا ایک انداز یہ بھی ہے کہ صحابہ کرام یا تابعین عظام کسی لفظ کا معانی بیان کرتے ہیں تو مختلف الفاظ استعمال کرتے ہیں جبکہ ان الفاظ کا مفہوم ایک ہی ہوتا ہے، جیسا کہ سورہ الفاتحہ میں الحمد کی تفسیر میں امام ابن ابی حاتم نے چند اقوال نقل فرمائے ہیں۔

سیدنا ابن عباس کا پہلا قول:

قَالَ ابْنُ عَبَّاسٍ: " { الْحَمْدُ لِلَّهِ } كَلِمَةُ الشُّكْرِ⁶

یعنی الحمد کا معانی ہے اللہ کا شکر ادا کرنا،

سیدنا ابن عباس کا دوسرا قول:

عَنْ ابْنِ عَبَّاسٍ: " { الْحَمْدُ لِلَّهِ } هُوَ الشُّكْرُ لِلَّهِ،
الِاسْتِجْدَاءُ لِلَّهِ، وَالْإِقْرَارُ لَهُ بِبِنِعْمِهِ وَابْتِدَائِهِ وَغَيْرِ
ذَلِكَ⁷

سیدنا ابن عباس الحمد، کا معانی بیان کرتے ہوئے مزید واضح فرمایا کہ اس کا معانی اللہ کے حضور جھکنا اور اللہ کی نعمتوں کا شکر ادا کرنا ہے۔

سیدنا کعب بن مالک کی تفسیر:

عَنْ كَعْبِ، قَالَ: " الْحَمْدُ لِلَّهِ ثَنَاءٌ عَلَى اللَّهِ⁸

سیدنا علی رضی اللہ عنہ کی تفسیر:

عَنْ ابْنِ عَبَّاسٍ، قَالَ: قَالَ عُمَرُ:
«قَدْ عَلِمْنَا سُبْحَانَ اللَّهِ، وَلَا إِلَهَ

⁶ تفسیر ابن ابی حاتم، ج 1 ص: 27

⁷ ایضاً

⁸ ایضاً

إِلَّا اللَّهُ، فَمَا الْحَمْدُ لِلَّهِ؟ فَقَالَ

عَلِيٌّ: «كَلِمَةٌ رَضِيَهَا اللَّهُ لِنَفْسِهِ»⁹

مندرجہ اقوال کا بغور مطالعہ کیا جائے تو یہ بات واضح ہوتی ہے کہ بظاہر ان اقوال میں اختلاف نظر آتا ہے لیکن یہ اختلاف صرف لفظی ہے معانی ایک ہیں۔ لیکن ہر تفسیری قول کی گہرائی علیحدہ علیحدہ ہے۔

☆ سورہ الفاتحہ میں اِيَّاكَ نَعْبُدُ کی تفسیر میں علامہ شوکانی سیدنا ابن عباس رضی اللہ عنہ کا قول نقل فرمایا ہے:

عَنْ ابْنِ عَبَّاسٍ فِي قَوْلِهِ: اِيَّاكَ
نَعْبُدُ: يَعْنِي اِيَّاكَ نُوْحِدُ
وَنَخَافُ يَا رَبَّنَا لَا غَيْرَكَ،
وَ اِيَّاكَ نَسْتَعِينُ عَلَى طَاعَتِكَ
وَعَلَى اُمُورِنَا كُلِّهَا¹⁰

سیدنا ابن عباس بیان فرماتے ہیں کہ اِيَّاكَ نَعْبُدُ کا مطلب ہے

اِيَّاكَ نُوْحِدُ وَنَخَافُ يَا رَبَّنَا لَا
غَيْرَكَ

کہ ہم خالص تیری وحدانیت بیان کرتے ہیں اور صرف تجھی سے ڈرتے ہیں

اور اِيَّاكَ نَسْتَعِينُ کا معانی ہے

، وَ اِيَّاكَ نَسْتَعِينُ عَلَى طَاعَتِكَ وَعَلَى
اُمُورِنَا كُلِّهَا

کہ ہم تیرے ہر حکم کی اطاعت کرتے ہیں۔

جبکہ اسی آیت مقدسہ کی تفسیر معروف تابعی سیدنا قتادہ نے ان الفاظ کیساتھ فرمائی ہے لیکن اگر دونوں عبارات کو دیکھا

جائے تو مفہوم ایک ہی سامنے آتا ہے۔

عَنْ قَتَادَةَ أَنَّهُ قَالَ فِي:
اِيَّاكَ نَعْبُدُ وَ اِيَّاكَ
نَسْتَعِينُ: يَا مُرْكُمُ أَنْ

⁹ ۛ ایضاً

¹⁰ ۛ فتح القدير، ج 1 ص: 27

تُخْلِصُوا لَهُ الْعِبَادَةَ وَأَنْ

¹¹ تَسْتَعِينُوهُ عَلَى أَمْرِكُمْ

معروف تابعی سیدنا قتادہ فرماتے ہیں کہ اِيَّاكَ نَعْبُدُ وَ اِيَّاكَ نَسْتَعِينُ: کا معانی ہے کہ تم خالص اللہ کی عبادت کرو اور ہر کام میں اللہ سے مدد مانگو
لفظ الصراط المستقیم کی تفسیر میں صحابہ و تابعین کے اقوال:

امام شوکانی نے اس آیات کی تفسیر میں صحابہ کرام اور تابعین عظام کے تفسیر اقوال کو نقل فرمایا ہے
عَنْ ابْنِ عَبَّاسٍ أَنَّهُ قَالَ: اهْدِنَا الصِّرَاطَ
الْمُسْتَقِيمَ يَقُولُ: أَلْهَمْنَا دِينَكَ الْحَقَّ.¹²

حضرت ابن عباس (رض) سے لفظ آیت ” اهدنا الصراط المستقیم “ کا یہ
مطلب نقل کیا ہے کہ اس کا معنی ہے کہ اے اللہ اپنے سچے دین کو ہمارے
دلوں میں ڈال دے۔

سیدنا جابر بن عبد اللہ کا قول:

عَنْ جَابِرِ بْنِ عَبْدِ اللَّهِ أَنَّهُ قَالَ: هُوَ دِينُ
الْإِسْلَامِ وَهُوَ أَوْسَعُ مِمَّا بَيْنَ السَّمَاءِ وَالْأَرْضِ.
حضرت جابر بن عبد اللہ (رض) سے روایت کیا ہے کہ لفظ آیت ” اهدنا الصراط المستقیم “ سے

مراد اسلام ہے اور وہ زیادہ کشادہ ہے ان چیزوں سے جو زمین و آسمان کے درمیان ہیں۔

وَأَخْرَجَ نَحْوَهُ ابْنُ جَرِيرٍ عَنِ ابْنِ عَبَّاسٍ. وَأَخْرَجَ نَحْوَهُ
أَيْضًا عَنِ ابْنِ مَسْعُودٍ وَنَاسٍ مِنَ الصَّحَابَةِ. وَأَخْرَجَ
أَحْمَدُ وَالتِّرْمِذِيُّ وَحَسَنُهُ، وَالنَّسَائِيُّ وَابْنُ جَرِيرٍ
وَابْنُ الْمُنْذِرِ وَأَبُو الشَّيْخِ وَالْحَاكِمُ وَصَحَّحَهُ¹³

سیدنا ابن عباس، سیدنا ابن مسعود اور دیگر کئی اصحاب رسول ﷺ سے یہی معانی منقول ہیں

سیدنا علی رضی اللہ عنہ کی تفسیر:

تفسیر ابن ابی حاتم میں امام ابن ابی حاتم نے الصراط المستقیم کی تفسیر میں سیدنا علی کا قول نقل فرمایا ہے

¹¹ فتح القدير ص 28 ج 1

¹² فتح القدير، ص 28 ج 1

¹³ حوالہ سابق

عَنِ الْحَارِثِ قَالَ: دَخَلْتُ عَلَى عَلِيٍّ
بْنِ أَبِي طَالِبٍ فَقَالَ: سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ - يَقُولُ:
الصِّرَاطُ الْمُسْتَقِيمُ كِتَابُ اللَّهِ¹⁴

حضرت علی (رض) سے روایت کیا ہے آیت ” اهدنا الصراط المستقیم“

سے مراد کتاب اللہ ہے۔

سیدنا عبد اللہ ابن مسعود کی تفسیر کے مطابق بھی صراط مستقیم سے مراد کتاب اللہ ہے
أَنْعَمْتَ عَلَيْهِمْ¹⁵ کی تفسیر:

سورہ الفاتحہ کی اس آیت مقدسہ کی تفسیر کرتے ہوئے امام ابن ابی حاتم نے سیدنا ابن

عباس اوم امام مجاہد کے اقوال نقل کیے ہیں جن میں الفاظ کا تو اختلاف ہے لیکن معانی میں وسعت ہے

عَنِ ابْنِ عَبَّاسٍ: قَوْلُهُ: أَنْعَمْتَ
عَلَيْهِمْ يَقُولُ: الْمَلَائِكَةُ
وَالنَّبِيِّينَ وَالشَّهَدَاءِ الَّذِينَ
أَطَاعُونِي وَعَبَدُونِي.

حضرت ابن عباس (رض) سے لفظ آیت ” صراط الذین انعمت علیہم

“ کے بارے میں یہ نقل کیا ہے (کہ اس سے مراد) وہ راستہ ہے جن

پر انعام ہوا فرشتوں میں سے اور نبیوں اور صدیقین اور شہداء اور

صالحین میں سے مراد جنہوں نے تیری اطاعت اور تیری عبادت

کی۔

امام مجاہد کا تفسیری قول:

صِرَاطَ الَّذِينَ أَنْعَمْتَ عَلَيْهِمْ قَالَ: هُمْ الْمُؤْمِنُونَ.¹⁶

امام مجاہد کے نزدیک صِرَاطَ الَّذِينَ أَنْعَمْتَ عَلَيْهِمْ سے مراد و منون ہیں

¹⁴ تفسیر ابن ابی حاتم، ص 30، ج 1

¹⁵ الفاتحہ: 6

¹⁶ سیوطی، جلال الدین۔ تفسیر در المنثور، ص 40، ج 1

امام ربیع بن انس کا تفسیری قول:

عَنِ الرَّبِيعِ بْنِ أَنَسٍ فِي قَوْلِهِ صِرَاطَ الَّذِينَ أَنْعَمْتَ عَلَيْهِمْ قَالَ: النَّبِيُّونَ.¹⁷

امام مجاہدؒ کا دوسرا قول ہے کہ صِرَاطَ الَّذِينَ أَنْعَمْتَ عَلَيْهِمْ

سے مراد انبیاء ہیں¹⁸

حروف مقطعات کیا ہیں؟

حرف مقطعات کیا ہیں؟ ان کا معانی کیا ہے؟ اس حوالہ سے نبی کریم ﷺ سے کوئی تفسیر منقول نہیں ہے البتہ صحابہ کرام رضوان اللہ علیہم اجمعین اور تابعین عظام سے مختلف اقوال منقول ہیں، ذیل میں ان اقوال کو بیان کیا جاتا ہے

امام سفیان ثوریؒ کا قول:

فَقَالَ الشَّعْبِيُّ وَسُفْيَانُ الثَّوْرِيُّ
وَجَمَاعَةٌ مِنَ الْمُحَدِّثِينَ: هِيَ سِرُّ اللَّهِ
فِي الْقُرْآنِ، وَلِلَّهِ فِي كُلِّ كِتَابٍ مِنْ
كُتُبِهِ سِرٌّ، فَهِيَ مِنَ الْمُتَشَابِهِ الَّذِي
انْفَرَدَ اللَّهُ بِعِلْمِهِ وَلَا نُحِبُّ أَنْ
نَتَكَلَّمَ فِيهَا وَلَكِنْ نُؤْمِنُ بِهَا،
وَتَمَدُّ كَمَا جَاءَتْ¹⁹

¹⁷ فتح القدير، ص31، ج1

¹⁸ ايضاً

¹⁹ فتح القدير، ص34 ج1

امام سفیان ثوری اور محدثین کی ایک جماعت کا نقطہ نظر یہ ہے کہ حروف مقطعات قرآن مجید میں اللہ تعالیٰ کے راز ہیں۔ صحابہ کرام میں سے سیدنا ابو بکر اور سیدنا علی کا بھی یہ ہی نقطہ نظر ہے جس کی وضاحت علامہ شوکانی نے فتح القدر میں کی ہے

الم قَالَ الْقُرْطُبِيُّ فِي تَفْسِيرِهِ :
اِخْتَلَفَ أَهْلُ التَّأْوِيلِ فِي الْحُرُوفِ
الَّتِي فِي أَوَائِلِ السُّورِ، فَقَالَ
الشَّعْبِيُّ وَسُفْيَانُ الثَّوْرِيُّ وَجَمَاعَةٌ مِنَ
الْمُحَدِّثِينَ: هِيَ سِرُّ اللَّهِ فِي الْقُرْآنِ،
وَلِلَّهِ فِي كُلِّ كِتَابٍ مِنْ كُتُبِهِ سِرٌّ، فَهِيَ
مِنَ الْمُتَشَابِهِ الَّذِي أَنْفَرَدَ اللَّهُ
بِعِلْمِهِ وَلَا نُحِبُّ أَنْ نَتَكَلَّمَ فِيهَا
وَلَكِنْ نُؤْمِنُ بِهَا، وَثُمَّدٌ كَمَا جَاءَتْ.
وَرُويَ هَذَا الْقَوْلُ عَنْ أَبِي بَكْرٍ
الصَّدِيقِ وَعَلِيِّ بْنِ أَبِي طَالِبٍ.²⁰

سیدنا عمر اور سیدنا عثمان رضی اللہ عنہما کا قول:

عَنْ عُمَرَ وَعُثْمَانَ وَابْنِ مَسْعُودٍ أَنَّهُمْ
قَالُوا: الْحُرُوفُ الْمُقَطَّعَةُ مِنَ الْمَكْتُومِ
الَّذِي لَا يُفَسَّرُ²¹

سیدنا عمر اور سیدنا عثمان رضی اللہ عنہما کا حروف مقطعات کے بارے میں یہ قول ہے کہ یہ پوشیدہ حروف ہیں ان کی تفسیر بیان ہی نہ کی جائے۔

حروف مقطعات اللہ کے نام ہیں:

حروف مقطعات کے بارے میں ایک نقطہ نظر یہ ہے کہ یہ اللہ کے ناموں میں سے نام ہیں علامہ جلال الدین سیوطی نے تفسیر در المنثور میں اس سلسلہ میں صحابہ و تابعین کے کئی اقوال نقل فرمائے ہیں

²⁰ ے ایضاً

²¹ ے ایضاً

سیدنا ابن مسعود رضی اللہ عنہ کا قول:

عَنْ ابْنِ مَسْعُودٍ فِي قَوْلِهِ { الْم }
قَالَ: هُوَ اسْمُ اللَّهِ الْأَعْظَمُ²²

حضرت ابن مسعود سے روایت کیا ہے کہ الم اللہ تعالیٰ کا اسم اعظم ہے

سیدنا ابن عباس رضی اللہ عنہ کا قول:

عَنْ ابْنِ عَبَّاسٍ فِي قَوْلِهِ { الْم }
و (ح م) و (ط س) قَالَ: هِيَ اسْمُ اللَّهِ
الْأَعْظَمُ²³

حضرت ابن عباس (رض) سے روایت کیا ہے کہ الم، حم اور طس اللہ

تعالیٰ کا اسم اعظم ہے

سیدنا عامر الشیبی رضی اللہ عنہ کا قول:

عَنْ عَامِرٍ أَنَّهُ سُئِلَ عَنْ فَوَاتِحِ السُّورِ
نَحْوِ { الْم } وَ { الرَّ } قَالَ: هِيَ أَسْمَاءُ
مِنْ أَسْمَاءِ اللَّهِ مَقْطَعَةٌ الْهَجَاءِ فَإِذَا
وَصَلَتْهَا كَانَتْ أَسْمَاءً مِنْ أَسْمَاءِ اللَّهِ²⁴

حضرت عامر (رض) سے روایت کیا ہے کہ ان سورتوں کے شروع والے حروف کے
بارے میں ان سے پوچھا گیا جیسے الم، الر، انہوں نے فرمایا یہ اللہ تعالیٰ کے اسماء کے ہجاء کے
حروف ہیں جب تو ان کو جڑے گا تو یہ اللہ تعالیٰ کے ناموں میں سے ایک نام بن جائے گا

معروف تابعی سدی کا قول:

عَنْ السَّديِّ قَالَ: فَوَاتِحِ السُّورِ كُلِّهَا
مِنْ أَسْمَاءِ اللَّهِ²⁵

امام سدی سے روایت کیا ہے کہ شروع والے حروف سب کے سب اللہ تعالیٰ کے
ناموں میں سے ہیں۔

حروف مقطعات قرآن مجید کے نام ہیں:

²² تفسیر در المنثور، ص 57 ج 1

²³ ایضاً

²⁴ ایضاً

²⁵ ایضاً

حروف مقطعات کے بارے اکابر مفسرین میں سے ایک نظریہ یہ بھی ہے کہ یہ قرآن مجید کے

نام ہیں سیدنا قتادہؓ اور امام مجاہد کا قول یہ ہی ہے، علامہ سیوطیؒ نے در المنثور میں تحریر فرمایا ہے

عَنْ قَتَادَةَ فِي قَوْلِهِ {الْم} قَالَ: إِسْمٌ
مِنْ أَسْمَاءِ الْقُرْآنِ²⁶

حضرت قتادہؓ سے روایت کیا ہے کہ الم قرآن کے اسماء میں سے ایک اسم ہے۔

عَنْ مُجَاهِدٍ فِي قَوْلِهِ {الْم} قَالَ: إِسْمٌ
مِنْ أَسْمَاءِ الْقُرْآنِ²⁷

حضرت مجاہد (رح) سے روایت کیا ہے کہ ”الم“ قرآن کے اسماء میں سے ایک اسم

ہے

فِي قُلُوبِهِمْ مَرَضٌ فَزَادَهُمُ اللَّهُ مَرَضًا²⁸

ان کے دلوں میں بڑا روگ ہے سو اللہ نے ان کا روگ بڑھا دیا

اس آیت کی تفسیر میں علامہ شوکانیؒ نے مَرَضٌ کے متعلق صحابہ و تابعین کے کئی اقوال نقل فرمائے ہیں

سیدنا ابن عباس فرماتے ہیں کی مرض کا معانی ہے شک

امام شوکانیؒ نے فتح القدير میں نقل فرمایا ہے

عَنْ ابْنِ عَبَّاسٍ فِي قَوْلِهِ تَعَالَى: فِي

قُلُوبِهِمْ مَرَضٌ قَالَ: شَكٌّ²⁹

سیدنا ابن عباس کے مطابق مرض کا معانی شک ہے

عَنْ ابْنِ زَيْدٍ قَالَ: هَذَا مَرَضٌ فِي

الَّذِينَ وَلَيْسَ مَرَضًا فِي الْأَجْسَادِ

وَهُمُ الْمُتَنَافِقُونَ، وَالْمَرَضُ: الشك

الذی دخلهم فی الإسلام.

امام طاووس کے نزدیک مرض سے مراد ریاکاری ہے۔ علامہ شوکانیؒ فرماتے ہیں

وَرُويَ عَنْ طَاوُسٍ أَنَّ الْمَرَضَ: الرِّياءُ.³⁰

²⁶ - در المنثور، ص 57 ج 1

²⁷ - ایضاً

²⁸ - البقرہ: 10

²⁹ - فتح القدير، ص 49 ج 1

³⁰ - ایضاً

امام طاوس کے نزدیک مرض سے مراد ریاکاری ہے۔

سیدنا عکرمہ جو ایک جلیل القدر تابعی ہیں اور علم تفسیر میں ایک خاص مقام رکھتے ہیں وہ فرماتے ہیں کہ یہاں مرض "کا معانی زنا ہے، امام ابن ابی حاتم نے تفسیر ابن ابی حاتم میں تحریر فرمایا ہے

عَنْ عِكْرَمَةَ فِي قُلُوبِهِمْ مَرَضٌ قَالَ: الزُّنَا.³¹

سیدنا عکرمہ فرماتے ہیں کہ یہاں مرض "کا معانی زنا ہے

امام زید بن علی کا قول:

عَنْ زَيْدِ بْنِ عَلِيٍّ أَنَّهُ قَالَ: الْمَرَضُ مَرَضَانِ:

مَرَضٌ زِنًا، وَمَرَضٌ نِفَاقٌ³²

زید بن علی کے نزدیک المرض ان دونوں معانی کو ظاہر کرتا ہے زنا اور نفاق

. لَا تُفْسِدُوا³³

لفظ فساد کے متعلق مفسرین نے مختلف تفسیر کی ہے ابو العالیہ اس آیت کی تفسیر کرتے ہوئے فرماتے ہیں کہ زمین میں

اللہ کی نافرمانی نہ کرو کیونکہ جس نے اللہ کی نافرمانی کی اس نے فساد کیا، امام ابن ابی حاتم نے نقل فرمایا ہے

عَنْ أَبِي الْعَالِيَةِ، فِي قَوْلِهِ: وَإِذَا
قِيلَ لَهُمْ لَا تُفْسِدُوا فِي الْأَرْضِ قَالَ:
يَعْنِي لَا تَعْصُوا فِي الْأَرْضِ، وَكَانَ
فَسَادُهُمْ ذَلِكَ مَعْصِيَةَ اللَّهِ لِأَنَّهُ مَنْ
عَصَى اللَّهَ فِي الْأَرْضِ أَوْ أَمَرَ بِمَعْصِيَةِ
اللَّهِ فَقَدْ أَفْسَدَ فِي الْأَرْضِ لِأَنَّ صَلَاحَ
الْأَرْضِ وَالسَّمَاءِ بِالطَّاعَةِ.³⁴

امام ابو العالیہ کے نزدیک فساد فی الارض سے مراد اللہ کی نافرمانی ہے۔

حضرت ابن مسعود (رض) کا قول:

عَنْ ابْنِ مَسْعُودٍ فِي قَوْلِهِ {وَإِذَا
قِيلَ لَهُمْ لَا تُفْسِدُوا فِي الْأَرْضِ}

³¹ تفسیر ابن ابی حاتم، ص 43 ج 1

³² تفسیر ابن ابی حاتم، ص 44 ج 1

³³ البقرہ: 11

³⁴ تفسیر ابن ابی حاتم، ص 45 ج 1

قَالَ: الْفَسَادُ هُوَ الْكُفْرُ وَالْعَمَلُ
بِالْمَعْصِيَةِ³⁵

حضرت ابن مسعود (رض) سے روایت کیا ہے کہ لفظ آیت ”واذا قيل لهم لا تفسدوا في الارض“ میں فساد سے مراد کفر اور گناہ کا کام ہے۔

قَالُوا إِنَّمَا نَحْنُ مُصْلِحُونَ کے متعلقہ تفسیری اقوال:

پہلا قول: ہم ہدایت پر ہیں، یہ قول تابعین میں سے امام مجاہد کا ہے جسے

علامہ سیوطی نے تفسیر در المنثور میں نقل فرمایا ہے

عَنْ مُجَاهِدٍ فِي قَوْلِهِ وَإِذَا قِيلَ لَهُمْ لَا
تَفْسُدُوا فِي الْأَرْضِ قَالُوا إِنَّمَا نَحْنُ
مُصْلِحُونَ قَالَ: إِذَا رَكَبُوا مَعْصِيَةَ فَقِيلَ
لَهُمْ لَا تَفْعَلُوا كَذَا قَالُوا إِنَّمَا نَحْنُ
عَلَى الْهُدَى³⁶

امام مجاہد سے روایت ہے کہ لفظ آیت ”واذا قيل لهم لا تفسدوا في الارض، قالوا انما نحن مصلحون“ کا معنی ہے کہ جب وہ معصیت کا ارتکاب کرتے ہیں تو ان سے کہا جاتا ہے کہ ایسا مت کرو تو وہ کہتے ہیں کہ ہم ہدایت پر ہیں۔

دوسرا قول: ہم صلح کروانے والے ہیں، یہ قول سیدنا عبد اللہ ابن عباس

(رض) کا ہے جو تفسیر در المنثور میں منقول ہے

عَنْ ابْنِ عَبَّاسٍ فِي قَوْلِهِ { إِنَّمَا نَحْنُ
مُصْلِحُونَ } أَي إِنَّمَا نُرِيدُ الْإِصْلَاحَ بَيْنَ
الْفَرِيقَيْنِ مِنَ الْمُؤْمِنِينَ وَأَهْلِ
الْكِتَابِ³⁷

حضرت عباس (رض) سے روایت ہے کہ لفظ آیت ”انما نحن مصلحون“ یعنی (ان) کافروں کا کہنا یہ ہے کہ ہم دونوں فریقین یعنی مومنین اور اہل کتاب کے درمیان اصلاح کا ارادہ کرتے ہیں۔

تیسرا قول: اس آیت کے مصداق لوگ ابھی نہیں آئے۔

³⁵ تفسیر در المنثور، ص 76 ج 1

³⁶ تفسیر در المنثور، ص 78 ج 1

³⁷ ایضاً

عَنْ عِبَادِ بْنِ عَبْدِ اللَّهِ الْأَسَدِيِّ قَالَ :
قَرَأَ سَلْمَانَ هَذِهِ الْآيَةَ {وَإِذَا قِيلَ
لَهُمْ لَا تَفْسُدُوا فِي الْأَرْضِ قَالُوا
إِنَّمَا نَحْنُ مُصْلِحُونَ} قَالَ : لَمْ يَجِءْ
أَهْلُ هَذِهِ الْآيَةِ بَعْدَ³⁸

عباد بن عبد اللہ اسدی سے روایت کیا ہے کہ سلیمان نے یہ آیت پڑھی لفظ
آیت ”وإذا قيل لهم لا تفسدوا في الارض، قالوا انما نحن
مصلحون“ اور فرمایا اس آیت کے اہل یعنی اس آیت کے مصداق ابھی
نہیں آئے۔

صحابہ و تابعین کے تفسیری اقوال میں اختلافات کی ایک شکل:

سابقہ سطور میں ان تفسیری اقوال کا تذکرہ کیا گیا ہے قرآن مجید کی کسی آیت
کی تفسیر میں صحابہ یا تابعین نے ایسے الفاظ استعمال فرمائے جو ہم معانی تھے۔
ذیل کی سطور میں چند ایسی تفسیری مثالیں درض کی جائیں گی جن میں قرآنی
الفاظ کی تفسیر میں ایسے الفاظ و کلمات بیان ہوئے ہیں جن کے معانی میں تضاد
موجود ہے۔

قرآن مجید میں ارشاد باری تعالیٰ ہے کہ:

المطلقات يَتَرَبَّصْنَ بِأَنْفُسِهِنَّ ثَلَاثَةَ
قُرُوءٍ³⁹

اور طلاق دی ہوئی عورتیں اپنی جانوں کو روکے

رکھیں تین حیض آنے تک "

اس آیت مبارکہ میں "قروء" کے معانی بعض مفسرین حیض جبکہ بعض نے طہر کیے ہیں

جیسا کہ علامہ سیوطی نے چند اقوال نقل فرمائے ہیں

³⁸ ایضاً

³⁹ البقرہ : 228

پہلا قول:

عَائِشَةُ: صَدَقْتُمْ وَهَل تَذُرُونَ مَا
الْإِقْرَاءِ؟ الْإِقْرَاءِ الْإِطْهَارِ قَالَ ابْنُ
شَهَابٍ: سَمِعْتُ أَبَا بَكْرٍ بِنَ عَبْدِ
الرَّحْمَنِ يَقُولُ: مَا أَدْرَكَتُ أَحَدًا مِنْ
فُقَهَائِنَا إِلَّا وَهُوَ يَقُولُ: هَذَا يُرِيدُ
الَّذِي قَالَتْ عَائِشَةُ أَخْرَجَ عَبْدُ
الرَّزَّاقِ وَابْنُ جَرِيرٍ وَالْبَيْهَقِيُّ عَنِ
ابْنِ عَمْرِو بْنِ زَيْدِ بْنِ ثَابِتٍ قَالًا:
الْإِقْرَاءِ الْإِطْهَارِ⁴⁰

سیدہ عائشہ رضی اللہ عنہا کے قول کے مطابق قروء سے مراد طہر یعنی پاکیزگی کے دن ہیں

دوسرا قول:

ابْنُ عَبَّاسٍ فِي قَوْلِهِ {ثَلَاثَةٌ قُرُوءٌ} قَالَ:
ثَلَاثُ حَيْضٍ
عَنْ مُجَاهِدٍ فِي قَوْلِهِ {وَالْمَطْلَقَاتُ
يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ}
قَالَ: حَيْضٌ⁴¹ -

سیدنا ابن عباس اور مجاہد کے اقوال کے مطابق قروء سے مراد حیض ہے

⁴⁰ در المنثور، ج 1، ص: 656

⁴¹ ایضاً

مصادر و مراجع

1- القرآن الحكيم

- 2- ابن تيميه - احمد بن عبد الحلیم - ابو العباس، مقدمه في أصول التفسير، بيروت، دار الفكر 1988
- 3- ابن الصلاح، ابو عمرو عثمان بن عبد الرحمان - مقدمه ابن الصلاح، بيروت، دار الفكر 1986
- 4- ابو الحسين، مسلم بن حجاج - صحيح مسلم، بيروت، دار الاحياء التراث العربی، 2000ء
- 5- التبریزی، محمد بن عبد اللہ الخطیب - مشکوٰۃ المصابیح، کراچی، قدیمی کتب خانہ،
- 6- الصابونی، محمد علی، التبیان فی علوم القرآن، بیروت، مؤسس مناہل العرفان 1400ھ
- 7- ابو الفدا ابن کثیر - عماد الدین - ابو الفداء، تفسیر ابن کثیر - لاہور - مکتبہ رحمانیہ 2000ء،
- 8- امام ابن ابی حاتم، تفسیر ابن ابی حاتم، بیروت، دار الاحياء التراث العربی، 2000ء
- 9- شوکانی - علی بن محمد، فتح القدير، بیروت، دار الاحياء التراث العربی، 2000ء
- 10- سیوطی، عبد الرحمان بن ابی بکر - جلال الدین - تفسیر در المنثور،، بیروت، دار الفكر 1986،